

## Чытайце ў нумары

**Беларускі святар у Ватыкане**  
Інтэрв'ю з ксяндзом Аляксандрам Амяльчэнем чытайце на стар. 4-5



**Што вы думаецце пра новую газету?**  
Аптытанне сярод нашых чытачоў Стар. 6

**Праўда аб Змёртвыхпаўстанні ў пачатках Касцёла**  
*Вера - гэта дар Бога.*  
Аб ёй трэба пастаянна маліца.  
Тэалагічны артыкул кс. Андрэя Куліка чытайце на стар. 7

**Iх мара - сям'я**  
Артыкул сястры Марыны Брылёнак, прысвечаны проблемам сям'і, чытайце на стар. 3



### ТРАГЕДЫЯ

Біскуп Уладзіслаў Блін:

## “Гэта падзея ўзрушила маё сэрца”

Біскупы Беларусі ма-  
ліліся за ахвяраў тэ-  
ракту ў Мінску 11 кра-  
савіка. Біскуп Віцебс-  
кай дыяцэзіі Уладзіс-  
лаў Блін, між іншым, сказаў наступнае:

- Гэта падзея ўзрушила маё сэрца. Такая нечаканая. Мы спачуваем людзям, спа-  
чуваем нашай Беларусі, якая перажывае трагедыю, што закранула звычайных людзей, якія хочуць рада-  
вацца вясне. Вечарам адразу пасля тэракту я маліўся за загінулыя. Сёння рані-  
цай маліўся за ўсіх ахвяр трагедыі і за іх блізкіх, за-  
тых, хто цяпер пакутуе. Пакутуе ўся Беларусь і пры-

мае слова спачування. Ніхто не разумее, чаму гэ-  
тая трагедыя прыйшла да нас. Аднак няхай Бог вы-  
ведзе з яе добро.

Падчас Вялікага посту Беларусь, перажываючы гэту бяду, хоча дапамагчы Езусу несці крыж на шляху да ўваскрасення. Будзем трываша ў надзеі, што праз пақуты прыйдзе ўваскашэнне. Гэтае здарэнне павінна таксама стаць напамінам, што жыццё на зямлі не вечнае і трэба быць падрыхтаваным да спаткання з Богам.

Паводле catholic.by

Трэба нам, аднак, памя-  
таць, што змёртвыхпаў-  
станне доўжыцца не  
толькі адзін дзень у год-

зе.  
Змёртвыхпаў-  
станне адбываецца  
штодзень, калі чалавек  
прагне спазнаць  
шмат таямніц веры.


Змёртвыхпаўстан-  
не Езуса з'яўляецца  
майм змёртвыхпаў-  
станнем.

Езус змёртвыхпаўсталы,  
узмацняй наша адданне  
Габе ў любові, каб  
маглі мы адчуць сябе  
бяспечна пад Тваёй  
апекай.

На радаснае пера-  
жыванне Велікод-  
ных святаў сардэчна  
благаслаўляю!

*Аллелюя! Езус  
жыве!*

**Біскуп Віцебскі  
Уладзіслаў Блін**



## Слова рэдактара



Дарагія сябры! Вы трыв-  
маеце ў руках першы ну-  
мар газеты Віцебскай дыя-  
цэзіі “Каталіцкі Веснік”. Гэта радасная падзея для ўсіх нас. Сёння я хацеў бы выказаць удзячнасць на-  
шаму біскупу Уладзіславу Бліну за спрыянне, разу-  
менне і благаслаўленне выдання. Ён як айцец дыя-

тарам за прадстаўленыя тэксты і добраахвотнікам з рэдакцыі за аператыўную працу.

Газета “Каталіцкі Веснік” ствараецца для таго, каб зрабіць больш даступнай мясцовую інфармацыю для вернікаў Віцебскай дыяцэзіі. У ёй будуць друкавацца матэрыялы, якія асвяляюць актуальныя падзеі, а таксама матэрыялы аўтарскіх рубрык.

Хто можа быць аўтарам? Практична кожны з вас, да-  
рагія чытачы. Пішыце нам у рэдакцыю свае водгукі, да-  
сылайце фотаздымкі з па-  
рафіяльнага жыцця. Няхай уся дыяцэзія даведаецца і раздзеліць з вами вашу ра-  
дасць і веру. Водгукі і матэ-  
рыялы можна дасылаць у

электронным і пісьмовым выглядзе на адресы, пазна-  
чаныя на апошній старон-  
цы. Вы можаце павіншаваць сваіх душпастыраў з днём нараджэння ці імянінамі. Можаце задаваць хвалюю-  
чыя вас пытанні. У кожным нумары плануеца змяш-  
чаць інтэрв'ю з цікавым ча-  
лавекам і праводзіць апы-  
танні сярод вернікаў.

Газета “Каталіцкі Веснік” толькі пачынае свой уваход у публічную мас-медыйную простору. Мы будзем рады любым парадам і падказкам, а таксама дапамозе. Калі хтосьці захоча дапамагчы рэдакцыі сваім ведамі беларускай мовы, шчыра запрашаем стаць адным з карэктараў. Падра-  
бязнасці можна ўдак-

ладніць па тэлефоне, які пададзены на апошній ста-  
ронцы.

Гэта проста цудоўна,  
што “Каталіцкі Веснік” вы-  
ходзіць у Вялікі Тыдзень практычна напярэдадні Пасхі. Карыстаючыся такім момантам, хачу павіншаваць усіх аўтараў і чы-  
тачоў газеты са Святам Уваскрасення Езуса Хрыс-  
та. Няхай Езус Пераможца

заўсёды натхніе вас на ду-  
ховную перамогі. Няхай Ён,  
каторы вечна жывы, адо-  
рыць вас вечнай радасцю і вечным жыццём. Жадаю  
супакою і ладу вашым се-  
м'ям. Хрыстус уваскрос!  
Аллелюя!

**Кс. Віктар Місевіч**  
Другі нумар “Каталіцкага  
Весніка” выйдзе 24 мая

# Рэкалекцыі ў Полацку



8-10 красавіка вернікі з Полацка ўдзельнічалі ў велікапосных рэкалекцыях. Разважаць над словам Божым і духоўна ўзбагаціцца дапамагаў кс. Алег Буткевіч з Віцебска.

## Ірына Грэйць

На працягу трох дзён для дарослых, моладзі і дзяцей праводзілася рэкалекцыйная навука, якая адбывалася ў форме дыялогу са святым. Ксёндз Алег расказваў пра патрэбу ў малітве, пра тое, чым з'яўляецца хрысціянская сям'я. Супольная малітва, крыжовы шлях, адаранація, спевы дапамагалі падрыхтаваць сэрцы да свята Уваскрасення Хрыста. Вернікі мелі магчымасць перажыць сакрамант споведзі. Час рэкалекцыі стаў для людзей часам навяртання і ачышчэння ад грахоў.

Важным момантам быў другі дзень. З розных куткоў Віцебскай дыяцэзіі з'е-

халася моладзь. Кс. Тадэвуш Дабравольскі SDS і с. Наталля Арлянковіч SJE арганізувалі сустрэчу музычнай групы. Моладзь спявала песні, рыхтуючыся да малітоўнага чування «Школа малітвы – будуй на Езусе!», якое адбудзеца 7–8 мая 2011 г. у Другі. Маладыя людзі не толькі паказвалі свае музычныя здольнасці, але актыўна прымалі ўдзел у рэкалекцыях. Праводзячы ў цішыні адаранацію, яны падрыхтавалі сэрцы для далейшага перажывання посту ў малітве.

Плёнам рэкалекцыі сталі чистыя сэрцы вернікаў. А моладзь ужо хутка сустрэнеца разам у Другі для праслаўлення Бога.

## Беатыфікацыя Яна Паўла II

**1 мая адбудзеца беатыфікацыя Вялікага Папы Яна Паўла II. Урачыстая літургія на плошчы Св. Пятра ў Ватыкане распачненца ў 10.00. А ў 16.00 будзе арганізавана Імша-падзяка для пілігримаў з Беларусі, якая пройдзе ў рымскай базыліцы Санта Марыя Маджорэ. Літургію ўзначаліць Мітрапаліт Тадэвуш Кандрусеўч.**

Вялікі Папа любіў Касцёл у Беларусі і памятаў пра яго ў малітве. Але, на жаль, Яну Паўлу II не выдалася наведаць нашу краіну.

Пілігрымкі на беатыфікацыю Яна Паўла II арганізуецца кс. Вячаслава Барок, Віцебская дыяцэзія (з 27 красавіка па 5 мая), мінская парафія Імя Найсвяцейшай Панны Марыі (з 27 красавіка па 4 мая), а таксама Гродзенская дыяцэзія (з 26 красавіка па 4 мая).


catholic.by

## Митрополіт Іларион Алфеев: католики і праваславные – не соперники, а союзники

В конце марта в немецком Бюрцбурге на VI Международном Конгрессе «Место встречи – Вселенская Церковь» собралось 2 тысячи участников из Европы, Азии, Африки и Латинской Америки. Встреча была организована фондом «Kirche im Not» («Помощь Церкви в нужде»).

Главными гостями конгресса были председатель Папского Совета по содействию христианскому единству кардинал Курт Кох и председатель Отдела внешних церковных связей Русской Православной Церкви митрополит Волоколамский Иларион Алфеев.

Большой интерес присутствующих вызвало выступление митрополита Илариона, предложившего католикам «стратегический союз» в защиту христианского наследия Европы. Он отметил, что православные и католики сегодня призваны воспринимать друг друга не как соперники, а как союзники на поле миссионерской деятельности в современной Европе, утратившей свои религиозные, нравственные и культурные корни. От совместных



усилий католиков и православных зависит будущее христианства в третьем тысячелетии.

Кардинал Курт Кох выразил несогласие с терминологией, использованной его православным коллегой, отметив, что она может вызывать ненужные военные ассоциации. Вместе с тем, председатель Папского Совета по содействию христианскому единству согласился с тем, что сотрудничество в защите прав христиан необходимо и важно.

Sibcatholic.ru


## Віцебская Курыя паведамляе

У нашай дыяцэзіі распачынаецца паstryрская візітацыя парафій. Біскуп Уладзіслаў Блін наведае кожную супольнасць вернікаў.

Падчас такіх сустрэч адбудзеца супольная Эўхарыстыя. Будзе магчымасць падзякаўаць Пану за учыненныя дасягненні і разгледзець актуальная пытанні з жыцця мясцовых Касцёлаў. Пропануем расклад візітацыі парафій у Віцебскай дыяцэзіі:

**15 мая – Новы Пагост;  
22 мая – Удзела;  
29 мая – Бягомль;**

5 чэрвеня – Варапаева;  
3 ліпеня – Дзеркаўшчына;  
10 ліпеня – Лужкі;  
17 ліпеня – Дунілавічы;  
31 ліпеня – Відзы;  
7 жніўня – Орша (пар. св. Юзафа);  
21 жніўня – Плюсы;  
28 жніўня – Талачын;  
4 верасня – Парыж;  
11 верасня – Новалукомль;  
2 кастрычніка – Гарадок;  
4 снежня – Віцебск (пар. св. Барбары);  
**11 снежня – Віцебск (пар. св. Антонія);  
18 снежня – Віцебск (пар. Св. Духа).**





# Iх мара - сям'я

Напэўна, кожны чалавек задумваецца над тым, якой павінна быць сапраўдная сям'я. Якія каштоўнасці трэба ставіць на першое месца, каб усе былі шчаслівыя? Бацькі прагнуць добра выхаваць сваіх дзяцей, перадаць самае галоўнае, што маюць - любоў, давер, веды і жыццёвы досвед. Бацькі з'яўляюцца аўтарытэтам і апорай у жыцці кожнага дзіцяці.

## ■ с. Марына Брылёнак

І тут паўстае шмат пытанняў... Як тады быць з дзецьмі, якія знаходзяцца ў прытулках і ў дзіцячых дамах? Якая апора ў іх складаным жыцці? Што значыць для іх слова сям'я?

Ведаем, што ў нашай краіне існуе шмат такіх устаноў. У інтэрнатах знаходзяцца дзецы, бацькі каторых не цанілі найвялікшы скарб свайго жыцця. Гэта людзі, якія паставілі на першое месца алкаголь і ўласнае задавальненне, але не дзіця!

Сям'я - гэта асяроддзе, дзе пануе любоў, спагада, узаемаразуменне, пашана... Дзецы - найбольшы дар Бога для кожнай сям'і. Але, на жаль, не ўсе гэта разумеюць. Таму і існујуць інтэрнаты, дзе дзецы, ад маленъкага да вялікага, вучачца самі, без бацькоўскай падтрымкі, рабіць крокі ў жыццё. Сям'я - іх мала!

Кожны дзень, кладучыся спаць ці ўстаючы рана, яны прагнуць апінуцца ў сям'і. Там, дзе яны адчуваюць любоў, стануць патрэбнымі і, самае галоўнае, у іх будзе бацькоўская апека. Вядома, што нешматлікім пашчасціць, і іх усынавяць. Шмат дзетак чакае нашай усмешкі, працягнутай да іх рукі і адкрытага сэрца. Канешне, можна арганізаваць дапамогу і пaeхаць у дзіцячы дом з падарункамі. Але ці гэта для дзяцей галоўнае? Матэрыйальная дапамога павінна быць. Добра, калі ёсць

людзі, якія так дапамагаюць. А ўсё ж дзецы чакаюць любові, цеплыні сэрца. Яны прагнуць узяць за руку, прытуліцца і хоць на хвіліну адчуць, што атуленыя апекай. Цяжка адысці ад дзіцяці, калі зазірнеш у яго очы. Гэта часам яшчэ маленькі чалавек, але які ўжо шмат перажыў у сваім жыцці. Знаходзячыся з такім дзецьмі, толькі молішся ў сэрцы, каб Бог захаваў іх ад усялякага зла і атуляў сваёй апекай. Адразу прыпамінаюцца слова Езуса: "Сапраўды кажу вам, тое, што ўчынілі аднаму з братоў маіх найменшых, Мне ўчынілі."

Шмат радасці і карысці дзецям - сіротам прыносяць, калі сем'і бяруць іх на вольныя дні ці на канікулы. Зусім нядайна наша супольносць сясцёр у Варапаеве спазнала такую радасць. Нам прыйшла ідэя, каб на вясновыя канікулы узяць дзяцей з інтэрната. Запытаўші ў іх, ці хацелі б прыехаць да нас. Яны з вялікай радасцю згадзіліся і вельмі чакалі гэтага дня. Атрымалі дазвол з адпаведнай установы, справа была вырашана.

Дзякуючы кс. Паўлу Самсонаву, які паехаў у Друйскі дзіцячы дом, дзяўчынкі завіталі ў Варапаева. Яна і Алеся вучачца ў пятym класе. Яны вельмі радасныя, ветлівыя і цікавыя дзяўчынкі. Падчас праўывання ў нас яны вучыліся гатаўца, хадзілі на святую Імшу, гулялі ў розныя забавы і яшчэ паз-



Сястра Марына з моладдзю.

навалі Езуса. Таксама Яна з Алесяй наведалі Глыбокае, дзе пагасцілі ў сям'і Блышко Мікалая і Леаніды, якія не толькі адчынілі для іх свой дом, але самае галоўнае - адчынілі свае сэрцы.

Часта, калі людзі задумваюцца над тым, каб дапамагчы такім дзецям, узяць пад апеку, з'яўляеца цэлы шэраг магчымых цяжкасцей і проблем. Але не трэба баяцца гэтага. Трэба памятаць, што Божы Провід асабліва агортае апекай дзетак - сіротаў і людзей, якія чыніць ім дабро. Гэта не проста тэорыя, а ўласны вопыт.

Яна з Алесяй прынеслі шмат радасці ў наш дом. Розныя цяжкасці адыходзяць і не здаюцца ўжо такім

вялікім, калі бачыш іх усмешку, напоўненую ўдзячнасцю і любоўю. Міжволні прыходзілі думкі, што, калі дзіця, якому толькі адзінацца год, а яно ўжо так шмат перажыло, мае спагаду, радасць, удзячнасць і вельмі вялікую надзею на любоў, то ці нашы штодзённыя праблемы такія ўжо важныя?

На заканчэнне хочацца сказаць толькі адно: "Памятайце, што для шматлікіх дзетак сям'я - гэта толькі мала!" У нашых сілах дапамагчы ім. Хтосьці малітвай, хтосьці матэрыйальнымі рэчамі, а хтосьці адчыненым домам і бацькоўскай апекай!

**Дзецы - адлюстраванне нашай будучыні!**

## Дзень духоўных сустрэച у Параф'янаве

### ■ кс. Віктар Місевіч

У чацвер 24 сакавіка духавенства і законныя сёстры Віцебскай дыяцэзіі сабраліся ў Параф'янаве з нагоды дня духоўных сустрэച. Св. Імшы папярэднічала прыватная малітва ў цішыні перад Езусам у Эўхарыстыі. Вялікі Пост - час навяртання і пакаяння. Таму святары і сёстры прыступілі да споведзі.

Падчас св. Імшы, якую цэлебраваў біскуп Уладзіслаў Блін, прагучала сло-

ва Божая з вуснаў а. Марэка Пасюта, докшыцкага пробашча. Ён нагадаў пра ідэі ўбогасці і свабоды ў жыцці вернікаў. Канферэнцыю на тэму дзяяния Духа Святога і супрацьдзяяня злога духа правёў духоўны айцец дыяцэзіі а. Раман Шульц ОР.

Пасля аў'яўлі гаспадар парадфі кс. дэкан Марат Казлоўскі запрасіў усіх на абед, які адбыўся ў мясцовай школе. Закончыўся дзень духоўных сустрэച спатканнем дэканай, падчас якога абмяркоўваліся надзённыя і важныя пытанні з жыцця Віцебской дыяцэзіі.



## Семінар у Браславе

### ■ Ірына Грэйць

Доўгачаканая сустрэча моладзі прайшла 25-27 сакавіка ў Браславе. Традыцыйна для моладых вернікаў прытулкам стаў рэкалецкій дом сясцёр эўхарыстак. Тэмам семінару - "Камунікацыя".

Заняткі ў чарговы раз праводзілі Людміла Нячай, а арганізатары сустрэчы - кс. Тадэвуш Дабравольскі SDS і с. Наталля Арлянковіч SJE - дапамагалі праводзіць час у малітве.

На папярэднім семінары на тэму "Пазнанне сябе", які праходзіў у студзені, моладзь вельмі згуртавалаася і пасябралася. З усмешкай і радасці пачаўся першы дзень: шмат добрых сяброў сустрэліся разам для малітвы і разважання.

Дні праходзілі вельмі насычана, яны неслі ў сабе шмат інфармацыі, якая звязана з пасіхалагічным станам чалавека, яго адносінамі з

іншымі людзьмі. На практыцы моладзь вучылася звяртацца да аўдыторыі, рабіць кампліменты адзін аднаму.

Важнае значэнне ў жыцці каталіцкай моладзі мае малітва. Таму дзень пачынаўся і заканчваўся размовай з Панам Богам. Роздум аб жыцці, аб стане душы, просьба аб праўбачэнні трахоў - пра ўсё гэта вернікі разважалі на Крыжовым шляху.

Кожны, хто ўдзельнічаў у рэкалеццях, меў час на медытацию ў цішыні са словамі Божымі.

На памяць адзін аднаму маладыя людзі зрабілі сувеніры. Гэтыя падарункі будуць добрым напамінам аб сустрэчы.



# Беларускі святы

Прапануем увазе чытачоў "Каталіцкага Весніка" гутарку з кс. Аляксандрам Амяльчэнем, былым кіраўніком каталіцкага партала [catholic.by](#). Кс. Аляксандр цяпер працуе на Ватыканскім радыё. У інтэрв'ю ён распавядзе пра свою новую працу і адказа на розныя пытанні адносна каталіцкіх СМІ ў Беларусі.

**Ксёндз Аляксандр, Ваша дзейнасць даўно звязана з каталіцкімі СМІ ў Беларусі і за яе межамі. У Вас багаты досвед. Падзяліцеся Вашым першым уражаннем ад працы на Ватыканскім радыё?**

На гэтае пытанне хачу адказаць, паклаўшы руку на сэрца. Яшчэ да свайго прыезду ў Рым я чую і ведаў пра ўсе недахопы Беларускай праграмы Ватыканскага радыё. У парыўнанні з іншымі нацыянальнымі рэдакцыямі беларуская саступала па многіх пазіцыях: дзесяць не ішла ў нагу з часам, была аднастайнай, не хапала навін з нашай краіны, контакту са слухачамі. Таму вось маё першае ўражанне: пачуццё, што наперадзе – вялікая праца. Але гэта не палохае. Наадварот, падштурхоўвае нешта змяніць і працаваць, каб нашы слухачы атрымлівалі якасную і цікавую праграму. Яны маюць на гэта права, як праграма мае права быць «дарослай», таму што яна – голас Папы і Касцёла ў свеце. І голас гэты можна пачуць не толькі ў Беларусі, але і ў Еўропе, і нават на ўсіх кантынентах. Мы павінны адпавядаць гэтаму ўзору, да чаго стала імкнёмся.

**На колькіх мовах вяшчае Ватыканскіе радыё?**

Радыё вяшчае на 45 мовах, на інтэрнэт-сторонцы [www.radiovaticana.org](#) публікуюцца навіны на 38 мовах.

**Як можна слухаць Беларускую праграму Ватыканскага радыё? Што рабіць тым, хто не мае камп'ютара альбо доступу ў Інтэрнэт?**

На пачатку хачу сказаць, што

наша беларуская рэдакцыя была заснована ў 1950 г. і ў мінулым год дзеяла 60-ю гадавіну свайго існавання. Праграмы Беларускай рэдакцыі Ватыканскага радыё можна слухаць на кароткіх і сярэдніх хвалах штодзённа ў 6.20 па беларускім часе ў дыяпазоне 41 метр на частаце 7335 кГц, у дыяпазоне 49 метраў на частаце 6185 кГц, а таксама ў дыяпазоне сярэдніх хвалаў на частаце 1260 кГц.

Таксама штодзённа ў 20.00 па беларускім часе нас можна слухаць у дыяпазоне 25 метраў на частаце 11715 кГц, у дыяпазоне 31 метр на частаце 9585 кГц, у дыяпазоне 41 метр на частаце 7360 кГц, а таксама ў дыяпазоне сярэдніх хвалаў на частаце 1611 кГц.

Той, хто мае магчымасць карыстацца Інтэрнэтам, можа знайсці дакладную і поўную інфармацыю аб дзейнасці Папы і Апостальскай Сталіцы на нашай старонцы: [www.vatican.by](#).

**Ці атрымлівае Беларуская секцыя Ватыканскага радыё лісты з Беларусі ці, можа, тэлефанаўванні?**

Шчыра кажучы, пачынаючи працу ў верасні мінулага года, я быў здзіўлены, што ў беларускай рэдакцыі амаль адсутнічае контакт са слухачамі. Я маю на ўвазе лісты або электронную пошту. А гэтага вельмі хацелася б.

**Як можна дасылаць матэрыялы ў вашу рэдакцыю? Якім павінен быць фармат навіны, афармленне?**

Па-першае, хачу нагадаць адрес

рэдакцыі: Radio Vaticana, Programma Bielorusso, Palazzo Pio, Piazza Pia 3, 00120 Città del Vaticano. Тэлефон нашай рэдакцыі: +39 066884001. Але, вядома, лепш за ўсе і хутчэй дасылаць інфармацыю па электроннай пошце на адрес рэдакцыі [bela@vatiradio.va](mailto:bela@vatiradio.va) або на маю асабістую скрынку [aamialchenia@gmail.com](mailto:aamialchenia@gmail.com). Што датычыць фармату навіны, яна павінна быць «свежай», цікавай, павінна закранаць агульнакасцёльную або агульнаграмадскую праблематыку. Я і мае калегі штодзённа маніторым усе навінныя ленты і рэлігійныя парталы. Таму, паўтаруся, не хапае цікавай інфармацыі з Беларусі. Буду ўдзячны за супрацоўніцтва і за ўсё радыё навінам з раздзімы.

**Як Вы адносіцеся да ідэі стварэння каталіцкага радыё ў Беларусі? Ці патрэбна яно?**

Станоўча. Але адной ідэі і ждання – мала. Трэба адпаведная заканадаўчая база, журналісцкія кадры, якія маглі бы рабіць каталіцкае радыё. Сёння ў Беларусі вельмі складана прабіцца ў FM-прастору (лічу, што толькі FM-дыяпазон на дадзены момант перспектывны для такога радыё), самі бачыце, колькі прапаноў на любы густ гучыць з прыёмніка. Але яшчэ больш



кс. Аляксандр Амяльчэні разам з кіраўніком Прэс-службы Ватыкана кс. Фэдэрыко Ламбардзі SI

складана заваяваць аўдыторыю і ўтрымаць яе. Ведаю, што ў Беларусі ёсць вонкістравэння праваслаўнага радыё. Пакуль што не вельмі ўдалы. Што мы як католікі, веруючыя можам сёння прапанаваць іншым, што мы робім дзеля таго, каб пераадолець існуючыя перашкоды? Пытанні складаныя. Трэба

## Адарую Крыж Твой, Пане

Вялікі пост – гэта час раздуму над уласным жыццём, час пастанаўлення, каб унутрана перамяніцца да лепшага. Самае значнае заданне для хрысціяніна на Вялікі пост – паверыць у Божую любоў да кожнага грэшніка, гледзячы на Крыж і на Цела Божага Сына на ім. Каб больш глыбока перажыць Вялікі пост, патрэбна затрымацца і прысвяціць больш часу на раздум у малітве.

■ с. Святлана Грэйць, тэкст  
Аляксандра Шабунова, фота



20 сакавіка ў парафіі святога Андрэя Баболі ў Полацку, пасля св. Імшы, у якой актыўны ўдзел прыняла моладзь, адбылася адарацыя св. Крыжа. У супольнай малітве прынялі ўдзел парафіяне, моладзь. Усе разам разважалі пра тое, што Крыж Хрыста – гэта знак любові Бога.

Знак крыжа можа быць згодай чалавека на Божы план збаўлення. Сваёй смерцю на Крыжы Хрыстус

прыміру ю людзей з Айцом і паміж сабой. Крыж паказвае таксама таямніцу людскага цярпення, ілюструючы як яно можа стаць найвышэйшым сведчаннем любові.

У часе адарацыі быў момант прапрашэння за ўсе недасканаласці, момант просьбы і момант праслаўлення Крыжа. У ціхай малітве прысутныя разважалі пра тое, чым з'яўляецца для кожнага Крыж і кім Той, хто на ім укрыжаваны.



# у Ватыкане

на іх адказаць найперш самім сабе і рухаца наперад. Упэўнены, каталіцкага радыё ў нашай краіне не хапае, яго многія чакаюць. Узнікненне такога СМИ сапраўды было б новай вехай у развіцці не толькі каталіцкай медыяпрасторы нашай краіны, але і ўсяго Каталіцкага Касцёла ў Беларусі.

**Ксёндз Аляксандар, Вы добра арыентуецеся ў пытанні станаўлення і развіцця беларускіх каталіцкіх СМИ, над чым варта было б больш працеваць рэдакцыям?**

Часта не хапае прафесіяналізму. Трэба паставіць падымаць свой узровень. Калі гаварыць увогуле аб рэлігійных СМИ ў нашай краіне (не важна – каталіцкая, некаталіцкая), асноўная праблема ў тым, што яны трymаюцца на энтузіяме тых, хто там працуе, часта пры адсутнасці якой-небудзь маральнай (я ўжо не кажу аб матэрывальнай) падтрымкі і разумення з боку іерархічнага Касцёла. Займацца СМИ ў сённяшнім Касцёле ў Беларусі – гэта, за малым выключэннем, хоббі. Гэта добра, але мы самі звужаем кола свайго чытача, абмяжоўваем аўдыторыю. І з гэтага вынікае іншая праблема: часта рэлігійныя СМИ чытаюць толькі «свае», так бы мовіць, «касцёльныя» людзі. Бо ўздымаем «вузказразумелыя» тэмы, пішам пафаснай «пабожнай» мовай або «касцёльным слэнгам». Чалавек, які толькі-толькі робіць першыя крокі да Бога, чалавек, які яшчэ, можа, сумніваецца або ўвогуле з'яўляецца «Тамашам няверуючым», не сумніваецца, адложыць такое выданне ў бок. Але ж такія людзі таксама маглі б быць нашымі чытачамі, маглі б знайсці адказы на нейкія пытанні. Мы павінны прапаноўваць актуальныя тэмы, калі хоча-

це, своеасаблівы дыялог чытача з самім сабой. Кожны артыкул, кожнае слова павінна прымусіць задумашца, інакш месца на старонцы або ў эфіры займае дарма.

**Як Вы думаеце, якое значэнне мае каталіцкая прэса для беларускага грамадства наогул?**

Гэта «тэрра інкогніта» для сённяшняга беларускага грамадства. Гэта тое, што сёння ў Беларусі не ведаюць і амаль не бачылі, хоць прайшло ўжо амаль 20 гадоў пасля ўзнікнення першых каталіцкіх СМИ. Гэтую «нішу» апрача нас ніхто не заняў і не зойме. Магчыма, гэта нас і расслабляе, таму што сегмент каталіцкай прэсы да сённяшняга дня не працуе нават на палову сваіх магчымасцяў. Я ўпэўнены (і гэта не пафас), што ў якаснай, прафесійнай,

беларускамоўнай каталіцкай прэсы ёсьць свой вельмі шматлікі патэнцыйны чытач. Пакуль што, на жаль, з націскам на слова «патэнцыйны».

**У Віцебскай дыяцэзіі з'явіўся першы нумар «Каталіцкага Весніка». На Вашу думку, якой павінна быць гэта газета? На што асабліва варт звяртаць увагу рэдакцыі і аўтарам?**

Хачу, па-першае, павіншаваць. Гэта цудоўная ініцыятыва, якая выйшла «з нізоў», што вельмі важна ў кантэксле каталіцкіх СМИ. Думаю, што будзе шмат цяжкасцяў аб'ектыўных і суб'ектыўных, з якімі сустракаецца кожная добрая спраўа ў гэтым свеце. Таму жадаю мужнасці і яшчэ аднаго – вучыцца на памылках іншых.

**Шмат хто ў нашай дыяцэзіі прывык бачыць Вас з вялікім фотаапаратам. Што для Вас больш цікава: праца з текстам, фота ці гукам?**

Мне цікава праца з людзьмі і для людзей. Усё іншае – гэта толькі сродкі, якія дапамагаюць самому зразумець тое, што адбываецца на вокал і дапамагчы зразумець гэта таму, хто цябе слухае, чытае ці бачыць. Гэта заўсёды дапамагала і дапамагае мне змагацца з комплексам «святара з фотаапаратам», бо на думку многіх, не святарская гэта справа.

Рэдакцыя «Каталіцкага Весніка» жадае Вам плённай працы ў даўлікі ад Радзімы Рыме. Няхай наш святы заступнік Язафат Кунцэвіч дапамагае Вам, а мы заўсёды з радасцю будзем чакаць Вас на Віцебскай зямлі.

**Вялікі дзякую!**

*Гутарыў кс. Віктар Місевіч*



## Абарона жыцця

25 сакавіка 2011г. у парафії Святой Тройцы ў Дунілавічах адбылося тэатралізаванае прадстаўленне “Мама, дазволь мне жыць!..”

**■ с. Марына Брылёнак**

Як вядома, ва ўрачыстасць Звесцавання Дзеве Марыі звяртаецца асаблівая ўвага на абарону жыцця, абарону ненароджаных дзяцей, якім пагражае небяспека аборту. Касцёл ахінае малітвай тых жанчын, якія не маюць адвагі прыняць новае жыццё, якое носяць пад сваім сэрцам, бо гэта жыццё перашкаджае іх планам на будучынню. Асабліва ў гэты дзень Касцёл заахвочвае вернікаў да духоўнага ўсынаўлення ненароджаных дзяцей, якім пагражае небяспека аборту.

Пасля Святой Імши моладзь і дзеці паказалі невялікую сцэнку ў абарону жыцця. Падчас казання пробашч парафіі кс. Павел Самсоноў звярнуў увагу вернікаў на вялікую патрэбу нашай малітвы ў гэты інтэнцыі, заахвочваў да духоўнага ўсынаўлення. Пасля сцэнкі кожны меў магчымасць падысці да кс. Паўла і атрымаць формулу абязання са

штодзённай малітвой.

Верым у тое, што малітва духоўнага ўсынаўлення прынясе плён у нашай краіне, дзе праблема абортаў вельмі вялікая. А таксама захавае жыццё дзеткам, якім пагражае небяспека ад самага блізкага чалавека – ад маці. Наша малітва можа прынесці шмат радасці ў сем'і, якія перажываюць цяжкасці.



# Што вы думаеце пра новую газету?

Ствараючы газету "Каталіцкі Веснік", важна ведаць меркаванні і стаўленні вернікаў да выдання. Таму свецкія вернікі і прадстаўнікі духавенства адкажуць ці патрэбна выдаваць газету падобнага характару і якія найбольш актуальныя тэмы і пытанні хацелі б бачыць у ёй?



**Віталік Кулажэнкаў, 21 год, Тала-**  
**чын:**

На мой погляд, такая газета – неабходная частка веруючай супольнасці. Яна б не толькі дала нам шмат цікавага, важнага і неабходнага для жыцця, але і прынесла б новыя цвярозы погляд на сучасны свет. Сённяшніе жыццё забруджана непатрэбнай амаральнай інфармацыяй, якая садзейнічае дэграрадацыі нашага грамадства, а вось сапраўды патрэбнай, чыстай ноткі так не хапае. Гэта газета, як стол для вялікай сям'і, за якім мы збяром усю нашу супольнасць. Я ўпэўнены, што нам будзе што аблекаваць і паслухаваць.

Што б хацеў бачыць у ёй? Канешне, галоўныя навіны як па свеце, так і па нашай краіне ў духоўнай сферы. Гэта могуць быць цікавыя сведчанні дарогі да Бога, сведчанні аб нудах, якія цалкам змянілі жыццё чалавека, разважанні над словамі Святога Пісання, дзе кожны з нас будзе браць штосці для ўласнага жыцця. Можна задаваць святара хвалюючыя пытанні.

Хацелася б бачыць расклад сустрэч моладзі, пілігримак, значных падзеяў, супольных малітваў на бліжэйшыя перыяды. Музичная старонка. На ёй могуць змяшчацца прыгожыя песні (з акордамі) пра Бога. Ёсць вельмі шмат таленавітых людзей, таму трэба і им даць раскрыцца. Можна друкаваць вершы, песні, фотаздымкі цікавых месцаў, касцёлаў, апавяданні пра іх. Цікава было б бачыць меркаванне святара на нейкую важную тэму.

Вельмі важна, каб газета была не таму што павінна быць, але каб яна сапраўды жыла, жыла і прыносіла плён.



**Інэса Смалонская, Ахрэмайцы, 21**  
**год:**

Каталіцкая газета сапраўды вельмі патрэбна вернікам. Хацела б бачыць у

ёй рубрыку пра сям'ю. У ёй могуць быць парады псіхолагаў, гісторыі сем'яў, якія пражылі доўга жыццё разам, а таксама аповеды пра зусім маладыя каталіцкія сем'і, пра тое, як яны будуяць свае адносіны ў веры. Хочацца пабачыць калонку пра пакліканне, гісторыі пра людзей, якіх выпрабоўваў лёс, але яны ішлі выбранымі шляхамі.

Зарэ ёсць шмат каталіцкіх кніг, якія дапамагаюць задумвацца над жыццём. Добра было б зрабіць своеасаблівых іх агляд. З радасцю пачытала б казанні, бо часта бываюць такія "жывыя", што хочацца адразу іспіць рабіць жыццё лепшым.

Спадзяюся, што газета будзе пудоўная і духоўна багатая. Поспехаў і Божай апекі ў працы!



**Яніна Лаўрушка, 68 год, Віцебск:**

– Газета павінна быць абавязковая. Хацелася б там бачыць гісторыю касцёла, жыццё святых і жыццё сучаснікаў, звесткі пра сясцёр, святароў, біскупія. У газеце павінна змяшчацца інфармацыя пра каталіцкія святы. Старонка, прысвечаная культуры, роднай мове. Цікава было б даведацца пра тое, што адбываецца ў розных парафіях. Без газеты жыццё дыяцэзіі немагчыма.



**Ганна Савва, 16 год, Віцебск:**

– Газета патрэбна для таго, каб заахвочыць моладзь да актыўнага ўдзелу ў жыцці Касцёла. Хочацца ўбачыць моладэзвую старонку, але не толькі. Павінна быць інфармацыя для ўсіх узростаў. Трэба змяшчаць навіны, у якіх паказвалася б жыццё Касцёла.



**Дана Лаппо, 73 гады, Віцебск:**

Я не ведаю. Можа быць і патрэбна. У ёй можна змясціць інфармацыю аб тым, як людзі, асабліва моладзь, успрымаюць духоўнае жыццё, навіны.



**Наталля Багданава, 44 гады,**  
**Віцебск:**

– Газета, безумоўна, патрэбна. Хацелася б ведаць пра падзеі, якія адбываюцца ва ўсіх парафіях, менш гісторычныя звесткі, інфармацыю аб працы з дзецімі, аб цікавых сустрэчах і мерапрыемствах, аб тым, што дae напа вера, звесткі пра іншыя канфесіі.



**Ігар Шымкоў, Полацк:**

У нас ёсць часопісы "Дыялог", "Ave Maria", "Наша Вера". Але дыяцэзіяльная газета павінна быць таксама. Вернікам будзе цікава пачытаць, што адбываецца ў бліжэйшых парафіях. Сродкі масавай інфармацыі, якія расказваюць пра Бога, карысныя для сучаснага свету.

Хочацца, каб у газеце было шмат інфармацыі пра сям'ю - артыкулы святараў, сясцёр законных, тэолагаў, а таксама сведчанні простых людзей. Цікава было б маладым сем'ям ведаць пра кола "Хатніга Касцёла", пра выхаванне дзяцей у веры.

**Кс. Аляксандр Сапель:**

Газета патрэбна абавязковая. Было б цікава даведацца пра гісторыю нашай дыяцэзіі. Пра парафіі і пра святараў, якія працуюць у розных умовах. Пра касцёлы, якія трэба будаваць або рамантаваць. Таксама мяркую, што тыя, хто жыве ў Браславе, не шмат ведае пра жыхароў Бягомля, або наадварот. Праз газету можна наладжаць контакты з парафіямі. Патрэбна пісаць пра адпус-



ты, святы, рэкалекцыі. Змяшчаць планы сустрэч, а потым дзяліцца ўражаннямі ад перажытага. Раздел пра жыццё католіка – ён самы галоўны. У гэтым разделе будзе інфармацыя пра тое, што святары працаваюць у святыні. Але тыя людзі, якія не пачуць той ці іншай інфармацыі, могуць знайсці яе ў гэтым разделе. А тут перш за ўсё трэба паказаць, як быць сапраўдным католікам і жыць згодна запаведзям. Аборты – гэта асобная тэма. Тут патрэбна гаварыць і паўтараць заўсёды, бо кожнае пакаленне забывае пра Бога і лічыць сябе "створцамі".

Важнае месца трэба адвесьці для моладзі. Маладыя людзі, з'язджаючы ад бацькоў, часам забываюць пра малітву, Касцёл. Трэба заахвочваць студэнтаў да таго, каб яны наведвалі Бога, прымалі сакраманты. Калі б закрунулі ў газеце гэтыя тэмы, было б вельмі карысна.




**Аляксандра Марозава, Полацк:**

– Газета патрэбна абавязковая. Духоўнае жыццё Беларусі вельмі важнае для чалавека. Інстытут сям'і патрабуе ўдасканалення. Людзям патрэбны парады ў тым, як выхоўваць дзяцей, як адносіцца адзін да аднаго. У газеце павінны змяшчацца публікацыі, якія будуть зразумелыя простаму чалавеку. Павінны разглядацца пытанні сям'і, сужэнства. Важна, каб людзі ведалі пра святы і ўрачыстасці, якія набліжаюцца.

**Сяргей Крывы, 18 год, Верхнядзвінск:**

– У наш час існуе шмат рознай інфармацыі, у тым ліку і непатрэбнай. Калі будзе выходзіць гэта газета, будзе

толкі станоўчы вынік. Хочацца, каб яна прыносила сапраўдныя і патрэбныя весткі. Няхай чалавек, прачытаўшы такую газету, змяніеца ў лепшыя бок.



**Гутарыла Ірына Грейць**



# Праўда аб Змёртвыхпаўстанні ў пачатках Касцёла

У Велікодную раніцу вітаем адзін аднаго словамі: "Хрыстус уваскрос!" І адказваем: "Сапраўды ўваскрос!" Істотным у гэтым дыялогу з'яўляецца слова САПРАЎДЫ: яно паказвае маё стаўленне да ключавой у хрысціянстве праўды аб уваскрапеніі Хрыста. "Сапраўды" – іншымі словамі – так, я ў гэта веру! Мая асабістая вера, чэрпаючы сваю сілу з веры паўсюднага Касцёла, сягае сваімі каранямі супольнасці вучняў Хрыста, што схіліліся ў Велікодную раніцу над пустой маглай свайго Настаўніка.

■ кс. Андрэй Кулік

**З**мёртвыхпаўстанне Езуса было істотай навучання апосталаў і падмуркам веры маладога Касцёла.


Кожную нядзелью "Credo" падчас Святой Імши ўсведамляем сабе: "Трэцяга дня ўваскрес паводле Пісання", чым пацвярджаємо сваё перакананне ў выкананні Божых абяцанняў.

Такім чынам, з аднаго боку факт змёртвыхпаўстання Езуса з'яўляецца сэрцам Добрай Навіны, падмуркам веры, якую апосталы панясуць свету і за якую, як бачым, гатовы былі аддаць жыццё, а з другога боку, "знакам, якому супраціўляцца будуць". Гэтага супраціўлення не трэба было доўга чакаць. Ужо ў Велікодную раніцу кніжнікі і фарысеі пусцілі пагалоску, што вучні ўкроі цела Езуса (пар. Мц. 28,11-15).

**A**ле ж Езус сапраўды ўваскрес! Для веры апосталаў, веры Касцёла і нашай веры гэта мае істотнае значэнне. Прыняць гэтую праўду, аднак, няпроста. Апосталы, пачуўшы радасную вестку з вуснаў жанчын, што вярнуліся ад маглі, не ўспрынілі яе сур'ёзна (Лк. 24,11). Сведчыць аб гэтым хаця б тое, што толькі Пётр і Ян, якіх паклікала да гэтага зусім не вера, а хутчэй звычайная людская цікавасць, пайшли паглядзець, што здарылася. Тамаш патрабаваў рэальных доказаў, хацеў дакрануцца да ранаў Езуса. Некаторыя сярод хрысціян – вучні апосталаў – хоць і навярнуліся, не верылі ў рэальнасць змёртвыхпаўстання, што асабліва выразна пра-

явілася ў супольнасці маладога касцёла ў Карынце (пар. 1 Кар.15). Радасная Вестка не толькі ставілася пад сумнёў, але і была адкінута наўпрост. Сведчаннем гэтага з'яўляецца ўпамянутая вышэй пагалоска жыдоўскіх старэйшынаў, якія падкупілі вартаўнікоў маглі Хрыста. А грэкі, слухаючы прамову Паўла на арэапагу ў Афінах, смяліся з яго, калі той пачаў ім гаварыць аб змёртвыхпаўстанні. Нарэшце, і сёння многіх хрысціян не задавальняе толькі пустая маглі Езуса. Яны не вераць альбо, у лепшым выпадку, маюць сумнёў. Страх смерці парализуе іх веру.

**З**находзячы пацвярдженіе змёртвыхпаўстанню ў Ноўвым Запавете, цяжка нам іх да канца растлумачыць і сістэматаўваць. Вызначыць іх чарговасць у складніе і тое, што яны фармавалі і паступова ўмацоўвалі веру апосталаў, а не ставілі перад сабою мэту храналагічнага пераказу падзеі. Бо чым з'яўляюцца сведчанні, якія чытаем у Евангеллі? Гэта ўспаміны тых, якія былі побач з Езусам ад пачатку яго працаведання і да трагічных здарэнняў у Аліўным садзе, а потым сустрэлі Яго ўваскослага; успаміны аб tym, што яны чулі і да чаго дакраналіся іх рукі (пар. 1 Ян 1, 1-2). Вяртаючыся да тых пераломных момантаў у сваім жыцці, апосталы паказваюць нам асабісты пераход ад страху і разбітых надзеяў, што агарнулі іх пасля смерці Хрыста, да адвагі і веры, якія ўнесла ў іх жыццё сустрэча з Уваскорым Хрыстом. На гэтым сведчанні фармавалася



Мікланджэла Буонароцці "Святы Тамаш няверуючы"

вера першых вучняў, з яго чэрпае сілу і наша вера.

Павел Апостал гаварыць: "Я пераказаў вам на пачатку тое, што сам прыняў: што Хрыстус памёр – паводле Пісання – за нашыя грахі, што быў пахаваны, што змёртвыхпаўстаў на трэці дзень (пар. 1 Кар.15,3-4).

**Вера – гэта дар Бога.  
Аб ёй трэба пастаянна  
маліцца.**

Чаць Радасную Вестку. Поўнасцю паверыць у змёртвыхпаўстанне азначае не толькі самому прыняць слова веры, але і пераказаць іх далей, г.зн. прыняць на сябе клопат апостальства. Маё ўласнае перакананне аб Змёртвыхпаўстанні Хрыста павінна быць такім, нібы гэта не Марыя

Рэальнасці смерці Хрыста адпавядае рэальнасць Яго змёртвыхпаўстання. Гэтая праўда абавіраеца на сведчанні шматлікіх сведкаў: чытаем, што Езус з'явіўся Пятру, а потым Дванаццаці, далей з'явіўся больш чым пяцістам вучням адначасова – большасць з якіх жыве да гэтуль, а некаторыя ўжо памерлі. Потым з'явіўся Якубу, пазней усім апосталам". "Нарэшце (...) з'явіўся і мне", – кажа Павел. (пар. 1 Кар.15, 5-8).

**Н**аша вера ў Змёртвыхпаўстанні Хрыста вынікае са сведчання Святога Пісання. З яго старонак прамаўляюць да нас звычайнія людзі, якія Уваскослага спаткалі, паверылі Яму і пайшли абвяш-

магдалена, а я абдымай ногі Уваскорылага. Такім моцным, якое рухала потым усё жыццё апосталам Тамашом, што на ўласныя вочы бачыў раны на руках і боку свайго Настаўніка. Хрысціянін павінен не толькі верыць у факт змёртвыхпаўстання, але таксама быць яго сведкам.

Цяжкасці вучняў з прыняццем праўды аб змёртвыхпаўстанні Хрыста могуць быць для нас калі не галоўным, то адным з шэрагу аргументаў на гісторычнасць гэтага здарэння. Бяспрэчным застаецца, аднак, тое, што Вера – гэта дар Бога. Аб ёй трэба пастаянна маліцца, а атрымаўшы, пераказаць tym, хто яе яшчэ не мае.

■ кс. Аляксандр Грыцкевіч

**Часы, калі касцёл у Беларусі быў загнаны ў падполле і працягваў сваю дзеянісць ва ўмовах глыбокай канспірацыі, дзякую Богу, прыйшлі. Аднак, атрымаўшы ўмовы для свабоднай дзеянісці і развіцця, ці стаў Каталіцкі Касцёл сёння больш адкрытым і зразумелым для людзей? Ці не ёсць так, што з-за недахопу асноўных ведаў па гісторыі, літургіцы, духоўнасці, каталіцтва не столькі прыцягвае, колікі аддаляе людзей сваёй таямнічай сакральнасцю?**

**Е**сць дастаткова прыклад, калі вернікі не ходзяць у касцёл толькі таму, што не маюць патрэбнай інтэлектуальнай базы, каб свядома прыматы удзел у жыцці супольнасці. А прыўслі на святую Імшу і "рабіць тое, што ўсе робяць", адчуваючы сябе "белай варонай", чалавеку не дазваляе ўласны гонар. Сучас-

наму каталіку, асабліва маладому і адукаванаму, спачатку трэба разабрацца ў жыцці Касцёла, а ўжо потым у гэтае жыцці.

Узяць хоць бы святую Імшу. Часам не тое што моладзь, але напышы сталыя парафіяне, якія ўсё сваё жыццё наведваюць касцёл і прынялі ўдзел не ў адной сотні, і нават тысячы, святых Імшаў, так і не разумеюць таго, што там адбываецца. І ўсе малітвы, сімвалы, жэсты заставаюцца для іх "вялікай таямніцай веры".

Можа пару стагоддзяў таму, калі ўзровень адукаванасці насељніцтва быў даволі нізкі, такая сітуацыя і лічылася нармальнай. Но ўся касцёльная літаратура, у сваёй большасці, была на лацінскай мове, тэалагічныя дысцыпліны вывучаюцца ва ўніверсітэтах і ў семінарыях, а іншых крыніц інфармацый проста не было. І таму нічога дзіўнага, што веды пра каталіцтва простых парафіянаў

былі вельмі нізкія. Але сёння, у час інфармацыйных тэхналогій, сітуацыя духоўнай неадукаванасці ўжо не можа разглядацца ў духу талерантнасці.

**M**інуды тыя часы, калі думка ўжоўнае выхаванне абліччяўся толькі нядзельным казаннем і аб'явамі. На сучасным этапе існуе вялікая патрэба павышаць каталіцкую адукацию вернікаў. Но, калі Касцёл не будзе выхоўваць сваіх верных, гэтым выхаваннем зоймушца астролагі, секты і іншыя дэструктыўныя групы. Сёння дастатковая прыкладаў таго, як каталіцкая моладзь, і не толькі моладзь, шучычы адказы на свае жыццёвые пытанні, выходзіць з супольнасці Касцёла. І прычынай такога выбару з'яўляецца не страта веры, але недахоп ведаў у пытаннях веры. Узвесень нашай каталіцкай прэсы можа і недастатковая высокі, але неабходныя веды і першапачатковую духоўную адукацию яна ў стане дацца. А тым больш запікавіць нейкай тэматыкай і заахвоніць да яе паглыбленні, напрыклад, з дапамогай Інтэрнэту.

**M**іж іншым, пра Інтэрнэт. Шмат чаго сёння можна пачуць пра якасць нашага каталіцкага Байнэта: і добрага, і не вельмі. Але бяспрэчна адно – ён развіваецца. А гэта ўжо добра. Таму што сучасная моладзь, у тым ліку і каталіцкая, ўсё больш часу пра-

водзіць у віртуальнай прасторы і менавіта з Інтэрнэту атрымлівае большасць інфармацый. А чым больш там будзе звестак пра Каталіцкі Касцёл, тым верагодней, што ім будуць больш цікавіцца.

"Усё цячэ, усё змяняецца," – казалі старажытныя грэкі. Змяняюцца і адносіны чалавека да шматлікіх рэчаў, у тым ліку і да веры. Сёння паўстае пакаленне вернікаў, якім ужо недастатковая толькі верыць, але трэба ведаць і разумець сваю веру. А гэта значыць, што трэба клапаціцца пра тое, каб каталікі былі не толькі веруючыя, але і адукаваныя ў пытаннях веры. Таму не можа не радаваць той факт, што ў нашай дыяцэзіі з'явілася свая каталіцкая газета, якая, безумоўна, будзе спрыяць павышэнню ўзроўня духоўнай адукации нашых веруючых, а праз гэта рабіць Каталіцкі Касцёл больш зразумелым і адкрытым для звычайнага чалавека.

«Імкніцеся да даруў большых, і я пакажу вам шлях дасканалейшы» (1 Кар.12,31).



Кляштар Сясцёр Эўхарыстак у Браславе  
запрашае на чарговую малітвуюна-фармацыйную  
сустрэчу

## МІЛАСЭРНЫ АЙЦЕЦ

3-5 чэрвень 2011 г.

Першая з некалькіх сустрэчаў, прысвечаных таямніцы Божай Міласэрнасці, якая дазваляе адкрыць удзельнікам сапраўдны вобраз Бога і адчуць Яго Любоў. Сустрэча будзе адбывацца ў наступных кірунках: Праўдзівы вобраз Бога - ключ да духоўнага развицця. Малітва праўчэння. Біблійны вобраз Бога. Адкрыванне ўласнай годнасці (майстэрні).

Праводзіць: с. Эстэра Рудзь, файстынка.

■ Сустрэчи праводзяцца ў атмасферы пустыні, маўчання і медытацыі. Падчас сустрэч можна будзе прыступіць да споведзі і паразмаўляць з духоўным кіраўніком.

■ Нашыя сустрэчи распачынаюцца ў пятніцу а 15 гадзіне і заканчваюцца абедам у нядзелю.

■ Гарантуюм харчаванне, просім узяць нататнік, Біблію, спальны мяшок альбо пасцель.

■ Колькасць месц абмежавана, таму вельмі просім загадзя паведаміць пра жаданне ўдзельнічаць у сустрэчах.

### КАНТАКТ:

с. Наталля SJE  
тэл. маб. +375336775081 (мтс);  
e-mail: sjebby@mail.ru  
кс. Тадэвуш SDS  
тэл. маб. +375295926569 (мтс);  
e-mail: sdsby@mail.ru



## Малітвое чуванне моладзі Будуй на Езусе

Сардэчна запрашаем на чарговую сустрэчу "Школы Малітвы" ў друйскім кляштары.

Сярод гасцей чування – гурт "Подых Духа" з Пінскай Семінары.

Галоўнай тэмай, над якой будзем разважаць, будзе дар веры і адказаць за яго. Гэты дар дазваляе нам быць надзейнымі і спакойнымі на ват тады, калі сустракаюць нас цяжкасці.

**Калі хочаш будаваць сваё жыщце на Езусе, прыедзь у Другу!**

Па ўсіх пытаннях звяртацца да: с. Наталлі SJE  
тэл. маб. +375336775081 (мтс); sjebby@mail.ru  
кс. Тадэвуша SDS тэл. маб. +375295926569 (мтс); sdsby@mail.ru

### Віншуем ксяндза Мечыслава!

Шыра віншуем ксяндза пробашча Мечыслава Янчышына, ксяндза вікарія Андрэя Драгуна і сёстраў законных, якія аддана, не шкадуючы ўласных часу і сіл, працуяць у парафіі Святой Тройцы ў Глыбокім, з найвялікшым хрысціянскім святам-Змёртвыхлаўствам Езуса Христа!

Шаноўныя, дзякуем вам за добрыя сэрцы, за клопат пра ўсіх парафіян, за ахвярнасць.

Спадзяёмся, што ўсё тое добрае, вечнае, пасяяне вамі ў нашых сэрцах, прынясе багатыя плён.

Няхай Уваскраслы Езус вядзе вас ўсё вышэй і вышэй па прыступках веры, надзеі і любові, а Святы Дух асвячае сваім дарамі ваш нялёгкі ўзяны шлях!

Вернікі парафії Святой Тройцы ў Глыбокім

### ХРИСТОС УВАСКРОС!!!

Гэта свята гучыць пераможным звонам ва ўсіх касцёлах свету. Да гэтых перазвонаў далучаем свае віншаванні і мы, полацкія вернікі касцёла св. Андрэя Баболі. Шыра віншуем нашага пробашча кс. Францішка Кіселя з вялікім, светлым святам Пасхі. Ад усяго сэрца жадаєм яму, каб свято Уваскрасення заўсёды асвячала яго шлях, каб Сонца праўды - Хрыстус - саграваў сваім цяплом. Супакою духоўнага і моцнага здароўя на доўгія-доўгія гады жадаєм нашаму душастыру!

Няхай Хрыстус падтрымлівае і абраўляе яго сілы!

I. Праскурніна і ўсе парафіянне  
парафіі св. А. Баболі ў Полацку

### САПРАЎДЫ, ХРЫСТУС УВАСКРОС!

Мы жывём у свеце, які забыўся пра Бога і заняты толькі самім сабою. У ім амаль няма месца любові Божай, Божаму святу. Але вось у гэтых святочных дзень мы гаворым сабе і сведчым свету: не памерла, не загінула, не знікла, не адышло ў нябіт Валадарства Хрыстова. Хрыстус уваскрас дзеля таго, каб гэтае пасхальнае ліканне было бяскончым не толькі ў нашым зямным, але і ў будучым жыцці. Уваскрасенне ў любові Божай – вось мэта, вось сэнс чалавечага жыцця.

У светлы дзень Пасхі Гасподняй віншуем кс. Віталія з Дзеркаўшчынскай парафіі Унебаўшэсця Хрыста. Жадаєм найвялікшай радасці, поспехаў і яднання ў Хрысце, Які перамог смерць і ўваскрас. Жадаєм жыць і памерці, і ўваскрэснуць у любові Збавіцеля, праслаўляючы Яго за вялікія міласці да чалавека! Няхай жа паўсталы з мёртвых Хрыстус будзе жаданым госцем нашых думак, слова, учынкаў! Няхай жа наша традыцыянае і святочнае прывітанне: "Хрыстус Уваскрас!" знойдзе ў кожным, каго сустрэнем, поўны аптымізму і радасці жыцця з Богам уздычны адказ: "Сапраўды Уваскрас!".

Моладзь дзеркаўшчынскай  
парафіі

### Віншуем ксяндза Юрыя!

Сярод палёў і лясоў докшыцкай зямлі стаіць вёска Барсукі, у якой жыве больш за пяцьсот чалавек. Каталіцкімі вернікамі тут апякуеца ксёндз Юрый Бараўнёў. Гэты малады, энергічны святар мае мноства цікавых задумак, стараецца зрабіць наша духоўнае жыццё як мага багацейшым. Мы за гэта яму вельмі ўдзячныя.

23 красавіка ў ксяндза Юрыя дзень нараджэння. З вялікай павагай віншуем яго і жадаєм моцнага здароўя, доўгіх гадоў жыцця.

Хай Святы Дух неадступна будзе над Вамі, каб маглі Вы звеставаць Добру Навіну, падтрымліваць скрушаных сэрцам, весці святу паству Божай дарогай, верна служыць Каталіцкаму Касцёлу! Хай Езус Хрыстус адорыць Вас моцнага здароўя, даўгія-даўгія гады жадае нашаму душастыру!

Жыві заўсёды ў сэрцы з Богам  
Пад яснай зоркаю надзеі,  
Стараіся светлы шлях практикаці

I для сябе і для людзей.  
Вернікі Барсукоўскай каплічкі

Божа Магутны!  
Усе з Твае ласкі  
Мы дачакалі  
Светлае Пасхі!

Светлай нядзелькай  
З саме рання  
Свет захліснула  
Хвайлі каҳання!

### ХРИСТОС УВАСКРОС!!!

Пасха – гэта наша збаўленне, наша свята, "гэта дзень, што стварыў Пан", як першы дзень новага жыцця, у якім Сонца, якім ёсьць Сам Хрыстус, ніколі больш не зойдзе. "Я ўваскрас і цяпер заўсёды буду з табою! Твая рука на мне. Як цудоўна, як хвалебна, як збавенна для мяне гэта ведаць! Аллелюя!"

Ці ж можна сказаць нешта большае ў гэтых дзень? Ужо сказана са-мае галоўнае: існуе Любоў, якая мацней за смерць! Сёння паўсядна пануе любоў. Любоў да Уваскраслага Хрыста, любоў вернікаў адзін да аднаго і любоў вернікаў да сваіх свята-роў.

Паважаны кс. Віктар, вернікі Варапаеўскай парафіі вельмі хочуць падарыць Вам гэтую любоў, каб яна заўсёды Вас сагравала: у цяжкія хвіліны, у дарозе, у непакоі, у само-це.

Мы жадаєм Вам у гэтых дзень, каб Змёртвыхлаўстали Хрыстус напоўніў Ваша сэрца, сэрцы Вашых блізкіх сваім спакоем. Няхай Бог Вас благаслаўляе. Жадаєм, каб Маці Марыя, Карапеева Неба і Зямлі, ахоўвала Вас. Дабра Вам, моцнага здароўя, даўгальца, паразумення, плеёну юнітэту працы на жніве Божым!

Вернікі варапаеўскай парафії  
Святога Міхала Арханёла

### РАЗАМ

У гэтым годзе хрысціяне ўсіх канфесій будуть святкаваць Вялікдень разам. Мяне гэта вельмі радуе. Чаму? Адначасова перажываем Вялікі пост. У Вербную нядзелю ва ўсіх хрысціянскіх храмах разам будзем вітаць Езуса малітвамі і упрыгожанымі галінкамі вярбы. Разам будзем рыхтаваць сэрцы да свята ў час набажэнства Вялікага тыдня. 24 красавіка званы авесцяць аб Уваскрасенні Хрыста. Разам узня-суцца малітвы падзякі і праслаўлення. Разам збяруцца хрысціяне за святочным сталом. Спадзяюся, што ў гэтых святых дзень усе людзі адчуяць Божую любоў і ласку, твары асветляцца светлымі ўсмешкамі – і запануе сапраўднае братэрство. Будзьма разам!!!

Алена Пажога, парафіянка касцёла Святой Тройцы ў Глыбокім

### Каталіцкі ВЕСНИК

Газета Віцебскай дыяцэзіі

Заснавальнік:

мясцовая разлігійнае аб'яднанне «Віцебская дыяцэзія Рымска-каталіцкага Касцёла ў РБ»

Выдавец:

рэлігійная місія "Дабрачыннае каталіцкае таварыства Карытас" Віцебской дыяцэзії Рымска-каталіцкага Касцёла ў РБ

Галоўны рэдактар:  
кс. Віктар Місевіч

Тэхнічны рэдактар:

Дзмітрый Лупач

Карэктары:

Алена Пажога, Марыя Літвін

Газета набрана і звязанна на настольна-выдаўецкім комплексе рэдакцыі газеты «Каталіцкі Веснік», перададзеная па каналах сувязі і надрукавана ў УПП «Віцебская абласная друкарня», г. Віцебск, вул. Шчарбакова-Набярэжная, 4. Заказ 2995

Выходзіць адзін раз на месец на беларускай і рускай мовах. Тыраж 3000 экз. Аб'ём 2 друкаваныя аркушы, фармат А3. Афсетны друк. Падпісаны друк 14.04.2011 г. у 13.31

Юрыдычны адрес: 210041, г. Віцебск, вул. Чкалava, д.52, корпус 1  
Тэл/факс: 8(0212)25-29-31  
Адрес для карэспандэнцыі: 211730, вул. Кірава, д.6, г.п. Бягомль, Докшицкі р-н, Віцебская вобл.  
Тэл.: 8(02157)3-30-44  
e-mail: katalickivesnik@gmail.com

Пасведчанне аб дзяржаўнай рэгістрацыі сродка масавай інфармацыі №1437 ад 5 красавіка 2011 года выдадзена Міністэрствам інфармацыі РБ